

مکالمہ بین المذاہب کے مغربی و اسلامی تصورات کا تقابلی مطالعہ

A COMPARATIVE STUDY OF ISLAMIC AND WESTERN DISCOURSES FOR INTER-RELIGIOUS  
DIALOGUE

Dr. Mehboob Ali Shah

Dr. Muhammad Shahid Habib

**Abstract:**

In the early Islamic period, there was an integral relationship between two Abrahamic religions, Islam and Christianity. The standpoint of Islam and its practical philosophy is based on "Peace & Prosperity" for all human beings. Both Muslims and Christians have common ethical and social values in their worldviews. Due to such similar strands in the fabric of morality and faith, Islam gave equal social status to Christians irrespective of color, creed, race, and language. From early period of Islam Muslims always try to engage the Christians and Jews in interfaith dialogue to develop unity and harmony in socio-political circumstances of the world. This study is basically an effort to identify the foundations of interfaith dialogue and harmony between Muslims and Christians. It is also aimed to denounce all the practices of discrimination between Muslims and Christian with concrete arguments on the basis of the Holy Quran, Prophetic Tradition (Sunnah), Bible and Vatican official documents.

**Keywords:**

*Inter-religious Dialogue, Western Discourses, Islamic Discourses, Islam, Christianity*

تمہید:

مکالمہ بین المذاہب کوئی جدید موضوع بحث نہیں بلکہ انسانیت، مذاہب اور مکالمہ کا چولی دامن کا ساتھ ہے۔ مختلف مذاہب کے درمیان معاشی، معاشرتی، سیاسی اور ثقافتی تعلقات صدیوں پر محیط ہیں۔ انسانیت صدیوں سے اس دنیا میں رہ رہی ہے۔ ایک دوسرے کے ساتھ لڑائی جھگڑے اور جنگ و جدل بھی ہوئے اور مل جل کر ایک دوسرے کے دکھ درد بانٹنے کی مثالیں بھی موجود ہیں۔ مقالہ ہذا میں مکالمہ بین المذاہب کے اسلامی اور مغربی نظریات و تصورات پر بحث ہوگی۔ قبل اس کے کہ اسلامی اور مغربی نظریات پر بات ہو۔ مکالمہ بین المذاہب کے مفہوم اور ضرورت و اہمیت بیان کی جاتی ہے۔

مکالمہ کی لغوی تعریف:-

مکالمہ کے لغوی معنی "گفتگو" کے ہیں۔ "conversation" علم الاشتقاق کی رو سے لفظ "مکالمہ" کے قریب ترین ہے جو یونانی زبان کے دو الفاظ "ڈیا" اور "لوگس" یعنی "گفتگو" کا مجموعہ ہے۔ "Dialogue" مکالمہ کو انگریزی میں کہتے ہیں۔ (2) Dia کا مطلب دو ہے جبکہ "Di" کا مطلب ایک سے زیادہ لوگوں کا آپس میں "Dialogue" "دو لوگوں کی گفتگو" جبکہ "Di-louge" "گفتگو" کرنا ہے (3) مکالمہ (م-ک-ل-م-ہ) گفتگو زبانی سوال و جواب، ہم کلامی (4) قرآن پاک میں مکالمہ کے لیے جو قریب ترین لفظ استعمال ہوا ہے وہ "یحاور" ہے یعنی "باتیں کرنا"۔ ارشاد باری تعالیٰ ہے:-

“وَكَانَ رَجُلٌ مِّنْهُمْ مِّنْ أَصْحَابِهِ وَمُؤْمِنًا وَأَوْزَرَ أَنَا أَلَمْ يَكْفُرْكَ مَا لَوْ أَعْرَبْتُمْ كَلِمًا” (34)۔ (5)

\*Punjab Education Department

\*\*Assistant Professor, Department of Humanities & Social Sciences, Khawaja Fareed University of Engineering & Information Technology, Rahim Yar Khan, Punjab, Email: shahidhbeeb@gmail.com

اور (اس طرح) اس (شخص) کو (ان کی) پیداوار (مقتی رہی) تھی تو ایک دن جبکہ وہ اپنے دوست سے باتیں کر رہا تھا۔ کہنے لگا میں تم سے مال و دولت میں بھی زیادہ ہوں اور جتنے کے لحاظ سے بھی زیادہ عزت والا ہوں)۔

ایک اور مقام پر ارشاد ہے:-

”فَقَالَ لِيَصَاحِبِهِ وَهُوَ يُجَاوِزُهُ“ (۶)

(تو اس کا دوست جو اس سے گفتگو کر رہا تھا)۔

اسی طرح قرآن مجید میں ایک اور جگہ پر ارشاد ہوتا ہے:-

”وَاللَّهُ لَسَمِعُ مَخَابِرِكُمْ“ (۷)

(اور اللہ تم دونوں کی گفتگو سن رہا تھا)۔

قرآن حکیم میں یہ لفظ ”گفتگو“ کے لیے استعمال ہوا ہے۔ لہذا مکالمہ کے مفہوم کی وضاحت کیلئے قرآن حکیم کا یہ منفرد اسلوب بیان ہے۔  
اصطلاحی تعریف:-

کی لغت میں مکالمہ کی تعریف اس طرح کی گئی ہے۔ Webster's "دو یا دو سے زیادہ لوگوں کا آپس میں گفتگو کرنا مکالمہ کہلاتا ہے"۔ (۸)

مکالمہ امن کے قیام کیلئے آپس میں ملاقات کرنا، فہم پیدا کرنا اور باہم مل کر رہنے کی کوشش ہے۔ (۹)

مذہبی شخصیات کا اعلیٰ فہم، عمیق سوچ، بھرپور تعاون اور ایک دوسرے کے تحفظات کو پیش نظر رکھتے ہوئے آمناسامنا کرنا مکالمہ کہلاتا ہے۔ (۱۰)

مکالمہ لوگوں کے درمیان رابطہ کا نام ہے۔ اس عمل کے دوران ایک دوسرے کی عزت کی جائے اور دوسرے کے موقف کو سنا جائے۔ اس سلسلہ میں گفتگو اور نظریات کا اختلاف ہو سکتا ہے۔ مکالمہ باہم گفتگو، فہم، اعتماد اور روحانی طور پر ترقی کا نام ہے۔ (۱۱)

مکالمہ بین المذاہب کی ضرورت و اہمیت اور مقاصد:-

مکالمہ بین المذاہب بذات خود کوئی مقصد نہیں ہے کہ جس کے لیے جدوجہد کی جائے بلکہ مکالمہ ان احساسات اور تاثرات کو ابھارنے کا ذریعہ ہے جن کی بنیاد پر عقائد و نظریات کے اختلاف کے باوجود باہمی رشتوں کی بنیاد رکھی جاسکے۔ تاکہ مل جل کر رہنے، ایک دوسرے کی فلاح و بہبود اور اجتماعی سطح پر معاشرے کی ترقی اور خوشحالی کیلئے راہ ہموار کی جاسکے۔ ایک دوسرے کے دکھ درد بانٹنے جاسکیں اور پھر اسی عمل سے گزر کر خدا کی قربت اور رضا حاصل کی جاسکے۔

تمام مذہبی اختلافات اور ذاتی مفادات سے بالائے طاق ہو کر پرامن باہمی مساوات اور برداشت کی فضاء قائم رکھتے ہوئے ایک میز پر دو یا دو سے زیادہ لوگ یا گروہ باہم ملتے ہیں تو اپنے تمام مسائل اور اختلافات کا حل نکال لیتے ہیں۔ ہمیں چاہئے کہ غلط فہمیوں کا ازالہ کریں۔ باہمی اتحاد قائم کر کے برداشت کی فضاء قائم کریں اور تصورات سے نکل کر علمی حقائق کا سامنا کریں۔ اس کی بہترین صورت مکالمہ ہے۔

موجودہ دور میں مکالمہ بین المذاہب کی اشد ضرورت ہے۔ یہ ماضی کی غلطیوں کو بھولنے کی طرف پہلا قدم ہے۔ بے جا دلائل کو نظر انداز کرنے اور مشترک امور پر جمع ہونے کی یہ اولین کوشش ہے۔ قرآن حکیم اچھے طریق سے مناظرہ کرنے کی تلقین کرتا ہے۔ قرآن کے نزدیک اچھے طریق سے مراد وہ ماحول ہو گا جس میں اعلیٰ اخلاق، پرامن فضاء اور برابری کی بنیاد پر گفتگو ہوگی۔ ارشاد باری تعالیٰ ہے:-

”وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ“ (۱۲)

(اور اہل کتاب سے جھگڑانہ کرو مگر ایسے طریق سے کہ نہایت اچھا ہو)۔

ایک اور آیت میں قرآن عیسائیوں اور یہودیوں کو مسلمانوں سے مکالمہ کی دعوت دیتا ہے:-

”قُلْ يَا أَهْلَ الْكِتَابِ تَعَالَوْا إِلَىٰ كَلِمَةٍ سَوَاءٍ بَيْنَنَا وَبَيْنَكُمْ“ (۱۳)

(کہہ دو کہ اے اہل کتاب جو بات ہمارے اور تمہارے درمیان یکساں تسلیم کی گئی اس کی طرف آؤ)۔

درج بالا آیات کا تجزیہ کریں تو اس بات کا اندازہ ہوتا ہے کہ قرآن مسلمانوں کو دیگر مذاہب کے لوگوں سے مکالمہ کرنے سے منع نہیں کرتا، بلکہ مثبت تعلقات کی تعمیر کی دعوت دیتا ہے۔ پیغمبر اسلام حضرت محمد ﷺ نے امن کے قیام کیلئے غیر مسلم اقوام سے معاہدات کئے۔ معاہدات مکالمہ کا لازمی نتیجہ ہوتے ہیں۔ آپ ﷺ نے جن اقوام سے معاہدات کئے ان کی مذہبی حیثیت پر بات نہیں کی بلکہ پیش آمدہ مسائل سے متعلق معاہدات کئے۔ جو معاہدات ہوئے ان سے کسی بھی حوالہ سے اس بات کا شائبہ نہیں ہوتا کہ کسی فریق کو اپنا مذہب چھوڑنے کیلئے کہا گیا ہو اور نہ ہی کوئی ایسی دلیل پائی جاتی ہے جس سے پتہ چلتا ہو کہ تمام مذاہب کے پیروکار کسی ایک مذہب پر متفق ہو جائیں۔ ہرگز ایسا نہیں۔ ہر مذہب کے پیروکار اپنے مذہب پر قائم رہتے ہوئے جغرافیائی، سیاسی، معاشی اور معاشرتی مسائل کا حل تلاش کریں جس کے باعث امن و امان، رواداری اور برداشت کی فضاء پیدا ہو۔

مارٹن بمر (۱۹۶۵ء-۱۸۷۸ء) کے مطابق صحیح مکالمہ وہ ہے جس سے انسانی روح کے لازمی مقصد کا اظہار ہوتا ہو۔ جب ہم ایک دوسرے کی گفتگو کو سنتے ہیں اور پورے یقین کے ساتھ جواب دیتے ہیں تو اس سے ہمارے درمیان مضبوط تعلق پیدا ہو جاتا ہے۔ ایسا صرف مکالمہ کی بدولت ہی ممکن ہوتا ہے۔

“مکالمہ کی اس روایت میں مختلف العقیدہ لوگوں اور گروہوں کے درمیان صحیح فہم اور پُر امن بقائے باہمی کو ترقی دیتی ہے۔ مکالمہ غلط فہمیوں کو نظر

انداز کرنے اور دوسروں کے عقائد کو سمجھنے کی طرف رہنمائی کرتا ہے۔ مکالمہ کا لازمی جزویہ ہے کہ آپ دوسرے لوگوں کے عقائد پر نظر ثانی

کریں۔” (۱۳)

بین المذاہب مکالمہ آج کے دور کی اہم ضرورت ہے اور امن کے قیام کے اولین اقدامات میں سے ہے۔ مناظرات، بحث و مباحثہ سے اجتناب کرنا اور باہمی منفعت نکات پر مل بیٹھ کر مشترکہ مسائل کو حل کرنے میں ایک دوسرے کی مدد کرنا شامل ہے۔ مغرب کے دانشوروں اور علماء کے رویوں میں تبدیلی آرہی ہے۔ پیغمبر اسلام ﷺ سے متعلق مغرب کا نقطہ نظر بہتر ہو رہا ہے۔ مسیحیت کے ساتھ ساتھ دیگر مذاہب کے علماء اب اسلام اور پیغمبر اسلام ﷺ کا احترام کرتے ہیں اور مکالمہ کی ضرورت و اہمیت پر زور دے رہے ہیں۔ دوسری ونگن کو نسل کا اعلامیہ اس طرف بھی اشارہ کرتا ہے کہ اسلام کو نظر انداز نہیں کیا جاسکتا۔

پوپ جان پال دوئم نے اپنی کتاب میں لکھا ہے کہ “ایک عام مسلمان تمام تر دنیاوی، باوجود اس کے خدا کی انتہائی لگن اور بہترین انداز میں عبادت کرتے ہیں۔ اس موقع پر کیتھولک عیسائیوں کو یاد دلاتے ہیں کہ انہیں مسلمانوں کی اپنے دین سے لگن کے طرز عمل کو اعلیٰ مثال سمجھتے ہوئے اپنے دین کی پیروی کرنی چاہئے۔” (15) پروفیسر خورشید احمد کے تجزیے کو ڈاکٹر عطاء اللہ صدیقی بیان کرتے ہیں:-

“چرچ کا اقدام خاص طور پر دوسری ونگن کو نسل اور اس کے بعد ورلڈ کو نسل آف چرچ کے اقدامات کو خورشید احمد حوصلہ افزاء قرار دیتے ہیں۔ وہ دعویٰ کرتے ہیں کہ ورلڈ کو نسل آف چرچ نے بہت اچھا آغاز کیا ہے۔ تاہم درمیان میں انہوں نے محسوس کیا کہ بظاہر جو نظر آتا ہے انہیں اس قابل نہیں بناتا کہ وہ مقصد حاصل کریں جو ان کے دماغ میں ہے۔ دوسری ونگن کو نسل کی یہ اپیل کہ “ماضیکو بھول جاؤ” کا حوالہ دیتے ہوئے پروفیسر خورشید احمد لکھتے ہیں کہ “جو پیغام میں نے کو نسل کے اعلامیہ سے حاصل کیا اور جس پر میں بھی پریقین ہوں وہ یہ کہ ماضی کو کریدنا نہیں چاہئے” وہ کہتے ہیں “ماضی میں بہت کچھ اچھا ہو گا جو اچھا ہو گا اور کچھ باتیں مشکوک اور پریشان کن بھی ہو سکتی ہیں۔ وہ دلیل دیتے ہیں کہ ماضی سے سبق سیکھ کر ہی حال اور مستقبل کو مضبوط بنایا جاسکتا ہے۔ وہ تجویز دیتے ہیں کہ ماضی کو گلے کا ہار نہیں بنانا چاہئے اور نہ ہی اختلافات کو بڑھا کر پیش کرنا چاہئے۔ کوئی بھی ماضی کو بھلا نہیں سکتا۔ پروفیسر خورشید احمد دلیل دیتے ہیں کہ ماضی کو بھلانا مثبت ہے، مگر غیر مفید کام ہے۔ وہ اختلافات کو بچانے کی ضرورت پر زور دیتے ہیں۔ لیکن ان اختلافات کو مکالمہ کی راہ میں رکاوٹ نہیں بنانا چاہئے۔ پروفیسر خورشید احمد بیان کرتے ہیں کہ پچھلے چالیس سالوں میں چرچ نے مکالمہ کے لیے بہت اچھے اقدامات اور تجربات کئے جو مثبت اقدام ہیں۔ وہ کہتے ہیں کہ مکالمہ کے لیے مسائل کے حل تک پہنچنے کیلئے چار دہائیاں کوئی زیادہ وقت نہیں۔” (۱۶)

آج دنیا جہالت، بھوک و افلاس اور معاشرتی ابتری کی شکار ہو رہی ہے۔ دنیا کو ان مسائل سے مل جل کر ہی نکالا جاسکتا ہے۔ دنیا میں جنگ، نا انصافی، ظلم، باہمی اختلافات کو مٹانے کیلئے یہ مکالمہ صرف زبانی حد تک نہیں ہونا چاہئے بلکہ اس سلسلہ میں عملی اقدامات کرنے کی ضرورت ہے۔

مکالمہ بین المذاہب کے مغربی نظریات:-

مغرب کا لفظ اس علاقے، مقام یا جگہ کے لیے بولا جاتا ہے جہاں سورج غروب ہوتا ہے۔ لہذا لفظ مغرب۔ یورپی اور سامی زبانوں میں ”مغرب“ میں تاریخی اور اندھیرا وغیرہ مفہوم پنہاں ہے۔ کے معنوں پر دلالت کرتے ہیں جو کہ اسکاٹ لینڈ کے بالائی حصوں اور آئر لینڈ کے باشندوں کی زبان (میں) ”Gale“ ہے۔ ”West meant "away" and "back, Going west meant "disappearing" کے معنوں میں استعمال کیا جاتا ہے۔ "West" عربی زبان میں غرب یا مغرب کا لفظ غرب کا مطلب "دور ہوتا" ہے اور غرب کا مطلب "دور کرنا" ہے، جلا وطن کرنا اور گھر سے دور کرنا کے ہیں (17) "غربتہ" کا لفظ پر دہس کیلئے استعمال ہوتا ہے۔ غرب سے مراد گھر سے دور اجنبی دشمن یا مخالف غراب کا لفظ جو عربی میں کوئے کے لیے بولا جاتا ہے۔ کو اڑان اور رنگ کے لحاظ سے دور اور تاریکی کی علامت ہے۔ (18) "West mean highland areas," "later it was spoken for America" امریکہ میں یہ لفظ مغربی سمت میں موجود ریاستوں کے لیے استعمال ہوتا ہے اور ویسٹرن کا لفظ ان ریاستوں میں موجود لوگوں کی شکل طرز حیات کی نمائندگی کرتا ہے۔ "Westernism a word first used in Nabaraska, was designed for this way of Western" life (۲۰) کا نام زیادہ تر یورپ کے مغربی west میں تقسیم کے ساتھ "East" اور "West" "West" ۱۳۹۵ء میں حصوں کیلئے استعمال کیا گیا (۲۱)

بیسویں صدی میں کیونز م کے یورپ میں باقاعدہ آغاز کے بعد کیونٹ ممالک کو "ایسٹ" سے ممتاز کیا گیا۔ (۲۲)

مغرب کو اگر ہم جغرافیائی تناظر میں دیکھیں تو جن ممالک پر مغرب مشتمل ہے وہ تمام کے تمام بحر روم کے شمال میں واقع ہیں۔ ان میں پرنگال، اسپین، فرانس، اطالیہ، جرمنی اور ان سے ملحق چھوٹے چھوٹے ممالک، نیز جزائر برطانیہ شامل ہیں۔ عیسائیت سے قبل رومن ایمپائر سیاسی اور انتظامی ضروریات کے پیش نظر مشرقی اور مغربی خطوں میں منقسم تھی یہ خطے مشرقی شہنشاہت اور مغربی شہنشاہت کہلاتے تھے۔ جب رومن ایمپائر میں عیسائیت رائج ہوئی تو ان ہی خطوں کے اعتبار سے منقسم ہو کر مشرقی عیسائیت اور مغربی عیسائیت کہلائی۔ "بحر روم میں سسلی کے جنوب میں کیپ سوریلو اور تیونس کی کیپ بون کے درمیان اندازاً سو میل (۱۶۰ کلومیٹر) عرض آبی گزر گاہ بن جاتی ہے، جس کے سبب قدرتی طور پر اس کی تقسیم مشرقی اور مغربی سمندروں میں ہو جاتی ہے "مشرق بحر روم کے کنارے واقع ممالک مشرقی یورپ اور مغربی بحر روم کے کنارے واقع ممالک کے مشرقی یورپ اور مغربی بحر روم کے کنارے واقع ممالک مشرقی یورپ اور مغربی یورپ یا صرف مغرب کہلاتے ہیں (۲۳)۔ بنی نوع انسان کو متحد کرنے میں مذہب کے کردار کی اہمیت سے انکار نہیں کیا جاسکتا۔ اس مسئلے کو حل کرنے کیلئے مذہبی شخصیتوں کے باہمی مکالمے کی ضرورت ایک بڑا چیلنج ہے، خواہ اس مکالمے کی ابتداء مغرب کی طرف سے ہو۔ یہ بات قابل ذکر ہے کہ تمام مذاہب کو ایک سائنسی نقطہ نظر کی سطح پر لانے کا خط بھی مغرب ہی کا پیدا کر دہ ہے۔ بجائے اس کے کہ ایسا خاکہ تیار کیا جائے جو الہامی مذہب کی حیثیت سے ان کے الگ وجود کو تسلیم کرے۔ اس حقیقت کو واضح کرنے میں کوئی بڑا فیصلہ کن کردار ادا نہیں کیا۔ دراصل دوسرے عقائد جن میں لادینیت، قوم پرستی وغیرہ شامل ہیں وہ خود نسل انسانی کے لیے بڑے خطرے بن گئے ہیں۔ یہ عقائد کسی آسمانی خدا کو تسلیم نہیں کرتے بلکہ انسان پر انسان کی خدائی مسلط کرنے کے لیے متحرک ہیں۔

قوم پرستی اور لادینیت کے پیدا کردہ تشدد کے سامنے مذہب کے پیدا کردہ اختلافات کی حیثیت نظر نہیں آتی۔ بیسویں صدی عیسوی کے دوران مغرب کی مسلط کردہ جنگوں کے درمیان قتل عام، ہیر و شہم اور ناگاساکی پر ایٹمی حملے کے بعد کوریا اور ویت نام، ہنگری، چیکو سلواکیہ اور اب سابق یوگو سلاویہ پھر افغانستان اور عراق پر کیا گزری ہے۔ ٹیکنالوجی کی متنوع برکات کے تحفوں اور ایک عالمگیر دنیا کے ظہور نے مل جل کر رہنے کے کام کو آسان نہیں بنایا۔ اس سے قبل مشکلات اور خطرات جیسا کہ اب ہیں فاصلوں کے سمٹ جانے کے عمل نے لوگوں کو ایک دوسرے کے قریب نہیں کیا۔ یہ درست ہے کہ خیالات، تصورات اور اطلاعات کو ایک لاکھ چھپاسی ہزار میل فی سیکنڈ کی رفتار سے کرہ ارض کے پار پہنچایا جاسکتا ہے، پھر بھی صدیاں گزرنے کے باوجود باہمی محبت، فہم ادراک اور خیر خواہی کے جذبات ایک پڑوسی سے دوسرے پڑوسی تک نہیں پہنچ سکے۔ تمام تر سائنسی ترقیوں کے باوجود دنیا میں قیام امن ناپید ہوتا جا رہا ہے اور اہل فکر و دانش کی طرف سے کافی عرصہ سے یہ صد ابلند ہوتی رہی تھی کہ قیام امن کے لیے مذاہب کے پیروکاروں کے درمیان مکالمہ اور گفتگو کا آغاز ہونا چاہئے۔

مغرب میں مکالمہ بین المذاہب کا تصور روز بروز ترقی کرتا جا رہا ہے۔ دوسرے مذاہب کے لوگوں کے درمیان ہم آہنگی پیدا کر کے دنیا کو پرامن بنانے کا جو مغرب دعویٰ کرتا ہے، اس تصور کے پس منظر میں کچھ مفادات کار فرما ہیں۔ مغربی مقاصد کی تکمیل اور اہداف کے حصول کیلئے مشنری سرگرمیاں سنگ میل کی حیثیت رکھتی ہیں۔ مغرب میں یہ سرگرمیاں مکالماتی سفر کا حصہ ہیں۔

مشریوں کو اسلامی دنیا میں جو مسائل درپیش ہوئے ان کو حل کرنے کیلئے مغرب نے دنیا میں مکالمہ بین المذاہب کی صدا بلند کی۔ سائنس اور ٹیکنالوجی کی ترقی کی وجہ سے مذہب سے توجہ ہٹ گئی اور مغرب سیکولر اور سرمایہ دارانہ نظام میں پھنس گیا اور مذہب یعنی عیسائیت گروہ درگروہ میں تقسیم ہونے لگی۔ اس مذہبی تقسیم کو روکنے کیلئے مکالمہ بین المذاہب کا سہارا لیا گیا۔ انجیلی عیسائی مسلمانوں کو عیسائی بنانے کی اپنی شدید خواہش نہیں چھپاتے۔ عیسائی مشنریوں اور حکومتی اثر و رسوخ کے ذریعے وہ دنیا کے ہر خطے پر قابض ہونا چاہتے ہیں۔ ان کی یہ خواہش بغداد تک محدود نہیں۔ سرکاری سطح پر چرچ نے مکالمہ کا مقصد انسانیت کی بھلائی کے لیے مختلف مذاہب کے درمیان امن کا قیام قرار دیا۔ انسانیت کا اتحاد، مختلف العقائد لوگوں کے مابین دوستی، عام حقوق کا دفاع، ایک دوسرے کو بہتر طور پر سمجھنا اور عالمی مذاہب کے درمیان دوستی اور یہ تسلیم کرنا کہ دوسرے مذاہب میں بھی نجات ہے، لیکن متضاد رویہ دیکھنے میں یہ آیا کہ عیسائی چرچ کے باہر نجات ممکن نہیں۔ مکالمہ بین المذاہب سے مراد لوگوں کو انجیلی بنانا لیتے ہیں اور نجات کو محدود کر دیتے ہیں۔

عصر حاضر کے مغربی فلاسفہ و مفکرین نے ایک نیا منہج بحث اختیار کیا ہے کہ موجودہ دور کا انسان دینی اور عقلی دور گزار چکا ہے اور اب ایک نئے دور میں داخل ہو چکا ہے، جس کو تعبیرات کا دور کہا جاسکتا ہے۔ اس لیے عصر حاضر کو مکالمہ کا دور کہا جا رہا ہے۔ اسی دور تعبیرات میں مغربی فلاسفہ نے معاشرہ کے تمام افراد کے درمیان دوستی مکالمہ ہی کے ذریعہ ممکن ہے۔

مغرب کے ہاں جو مکالمے کا تصور پایا جاتا ہے اس سے ان کا مقصد سیاسی برتری قائم کرنا اور دنیا میں عیسائیت کو غالب کرنا ہے۔ نو سٹر اسٹیٹ یعنی ”ہمارا دور“ سے ان کا عزم ظاہر ہوتا ہے۔ ایونجیکل نے کیتھولک اور پروٹسٹنٹ پر دباؤ ڈالا کہ وہ مکالمہ کے ذریعے عیسائی مشنری کو ترویج دیں۔

مختلف مغربی عیسائی فرقوں کے درمیان ۱۸-۱۹۱۳ء کی جنگ سے پہلے اور بعد میں جو سنجیدہ مباحثہ ظاہر ہوا، اس نے انہیں اپنے موقف اور توجہ کو بدلنے یعنی تبلیغ کی بجائے مکالمہ کو اختیار کرنے پر مجبور کر دیا۔ جمہوریت، سماجی ہم آہنگی، انصاف، امن، بھائی چارہ اور حقوق انسانی وغیرہ کے پردوں میں چھپ کر جب عیسائی آتے ہیں تو اچھے بھلے سمجھدار لوگ بھی ان کی بات تسلیم کر لیتے ہیں۔

۲۵-۱۹۶۲ء میں ونگن کونسل کی صورت میں رومن کیتھولک چرچ نے پہلی دفعہ کوشش کی کہ مسلمانوں کو مغلوب کرنے کی بجائے مکالمہ کے ذریعے تعلقات قائم کئے جائیں اور یہ کوشش کی گئی کہ علاقائی سطح پر جو عیسائی موجود ہیں، ان کو مسلمانوں کے عقیدے پر بہتر ہدایات دی جائیں اور مسلم ہمسایوں کے ساتھ خاص طور پر وہ مہاجرین جو یورپ میں آکر آباد ہو گئے تھے ان کے ساتھ پُر امن بقائے باہمی کو فروغ دیا جائے۔ ایک طویل عرصے سے رومن کیتھولک کے لوگ مسلم ممالک میں موجود تھے اور اس طرح کے تعلقات پیدا کر کے مسلمانوں کے ہاں کچھ قدر پائی۔

مغربی علمی دنیا کا ایک گوشہ ان مسیحی دینی رہنماؤں کے ہاتھ میں ہے جو مکالمہ بین المذاہب کے داعی ہیں۔ یہ اہل علم مختلف مذاہب کے درمیان خوشگوار تعلقات فروغ دینے اور اختلافی معاملات میں افہام و تفہیم کی راہ تلاش کرنے کے داعی ہیں۔ مغربی عیسائی مفکرین جدید دنیا میں مسلمانوں کے ساتھ مکالمہ میں مشغول ہیں اور وہ عیسائیت اور اسلام کا مطالعہ تقابلی انداز میں کرتے ہیں۔ مکالمہ بین المذاہب برابری کی سطح پر ہوتا ہے، اگر مغرب سابقہ روایات کے مطابق دنیا پر اپنے تسلط کی خواہش بھی رکھے اور مکالمہ کی بات بھی کرے تو ایسا کرنا مفید ثابت نہیں ہو سکتا۔

بیسویں صدی عیسوی میں پہلی دفعہ اس انداز میں مذاہب ایک دوسرے کے قریب آئے اور مکالمہ بین المذاہب پر بات چیت کا آغاز ہوا۔ مذاہب کا تقابلی مطالعہ کیا جانے لگا اور لوگوں کے درمیان ہم آہنگی اور تعلقات کے سلسلے میں گفتگو کا آغاز ہوا۔ مغرب میں مکالمہ بین المذاہب کا باقاعدہ آغاز دوسری ونگن کونسل کے اعلامیہ سے ہوا۔ اگرچہ اس سے قبل ورلڈ کونسل آف چرچ کسی حد تک مذاہب کی ہم آہنگی کے حوالے سے کردار ادا کر رہی تھی۔

"The imitative for interfaith dialogue in the west was taken by the Vatican and the world council of church in the 1950(24)"

مذہب عیسوی محبت کے پرچار کا درس دیتا ہے۔ اس لیے اگر اس کی تعلیمات کا گہرائی سے جائزہ لیا جائے تو انسانیت سے محبت کرنے کا کہا جاتا ہے۔ مکالمہ بین المذاہب انسانیت سے محبت کی طرف ایک قدم ہے۔



"God wills love of neighbor inseparably from the love of God, which is shown in human action through love of others(۲۵)"

لیکن تاریخ کے صفحات میں ان کا عمل اس کے برخلاف ہے۔ خصوصاً فتح بیت المقدس کے وقت مسلمانوں کے ساتھ جو کچھ کیا گیا وہ عیسائیت کے چہرے پر ایک بدنما داغ ہے۔ معاشروں کے درمیان ٹکراؤ کی کیفیات پیدا ہوتی رہتی ہیں، اس کا تدارک صرف مکالمے کے ذریعے ہی ممکن ہے۔

"As Iran sharpeneth Iran so the countenance of man his follow(۲۶)"

عہد حاضر کی مکالمہ بین المذاہب کی تاریخ بہر حال چرچ کا فیصلہ تھا، جن کے خیال کے مطابق غیر عیسائیوں کے ساتھ تعاون اور تعلقات کو فروغ دیا جاسکے۔ اس کی ابتداء مسیحی مشنریوں نے کی جو ملک سے باہر کام کرنے والے تھے انہوں نے اس بات کو باور کرانے کی کوشش کی کہ عیسائیت غیر ملکی نہیں ہے۔ پہلی مشنری کانفرنس ۱۹۱۳ء میں ایڈنبرا میں ہوئی اس میں یہ بیان کرنے کی کوشش کی گئی کہ کس طرح ایک مسیحی غیر مسیحی کے ساتھ اپنے عقیدے کو نظر انداز کر کے بغیر کام کر سکتا ہے۔

دوسری جنگ عظیم کے بعد عیسائی مشنری کی صورت حال بدترین ہو گئی۔ اس صورت حال کو ختم کرنے کیلئے ورلڈ کونسل آف چرچ تشکیل دی گئی۔ اس سلسلے میں پروٹسٹنٹ، کیتھولک، ایونجیٹل نے مختلف طریقوں سے مکالمہ بین المذاہب کے لیے کردار ادا کیا۔ پروٹسٹنٹ چرچ نے کیتھولک کی طرح مکالمہ بین المذاہب کے حوالے سے اعلامیہ جاری نہیں کیا، لیکن اس میں روحانی دانشوروں نے مکالمہ کے لیے کام کیا۔ اس سلسلے میں "Paul Tillich" کا نام قابل ذکر ہے۔ وہ کہتا ہے ہمیں یہ نہیں دیکھنا کہ کونسا مذہب ہمارا دوست ہے اور کون دشمن، ہمیں خود تنقید برداشت کرنے کا حوصلہ پیدا کرنا ہوگا۔ تاکہ مکالمہ کو فروغ دیا جاسکے۔ انہوں نے اس حوالے سے ایک لیکچر دیا جس کا عنوان یہ تھا۔

"Christianity Judgin its self in the light of its Encounter with the World Religions (۲۷)"

William Cara نے ۱۸۰۶ء میں پہلی دفعہ یہ تجویز دی کہ تمام مسیحی مملکتیں جمع ہوں۔ اس نے تجویز پیش کی کہ ہر دس سال کے بعد اسی طرح کے اجتماع ہونے چاہئیں۔ اس کی زندگی میں تو بات ممکن نہ ہوئی، لیکن ۱۸۳۳ء میں جرمنی میں بین الاقوامی کانفرنس ہوئی۔ اس کے بعد لندن میں پچاس ممالک سے آٹھ سو کے قریب طاقتے آئے جو انجلی اتحاد کا مظہر تھے۔ یہ کانفرنس بین الاقوامی مکالمہ کا نقطہ آغاز ثابت ہوئی۔

جدیدیت پسندوں کی سوچ نے معاشرے کو سیکولر شکل دی۔ جن میں چارلس ڈارون (۱۸۸۲-۱۸۰۹ء) اور کارل مارکس بنیاد پرستوں کے خدا اور اس کی مخلوق کے اعتقاد کو چیلنج کیا۔ اس نئے عقیدے نے چرچ پر سوال اٹھانے شروع کئے، لیکن مسیحی بھی اس صورت حال سے ہوشیار ہو گئے، کیونکہ یہ سوالات صرف جدیدیت پسند نہیں بلکہ ان کے مذہبی طبقے نے بھی اٹھانے شروع کر دیئے۔

Ernst-Troeltsch (۱۹۲۳-۱۸۶۲ء) نے حضرت عیسیٰؑ کے ظہور کا انکار کیا اور اس کے ان شکوک و شبہات کو بائبل کے تناظر میں جدید دریافت کے طور پر ترویج دیا گیا، جس کی وجہ سے بہت سے عیسائیوں نے عیسائیت کی بنیاد پر زور دینا شروع کیا۔ عیسائیت کے اندر پائی جانے والی اس سوچ کو ختم کرنے کے لیے اقدامات کئے گئے۔

۱۹۱۰ء میں ایڈنبرا مشنری کانفرنس ہوئی، اس میں یہ اقدامات اٹھانے کا فیصلہ کیا گیا کہ مشن دنیا میں نئے سرے سے اپنے کام کا جائزہ لے۔ اس کانفرنس سے بڑا مقصد مشنری اور مغربی چرچ کے مابین اتحاد قائم کرنا تھا تاکہ پوری دنیا میں عیسائیوں اور دوسرے لوگوں کے درمیان اتحاد قائم کیا جاسکے۔ ۱۹۲۸ء سے جب یروشلم کانفرنس ہوئی تو مشنریوں کا مزاج بدل گیا اور اس بات کا دعویٰ کیا گیا کہ "Gospel" پاس ہو گیا کہ دنیا کی مشکلات کا حل عیسائی۔

آئی ایم سی نے پانچ بڑی مشنری کانفرنسز کا انعقاد کروایا۔ ۱۹۲۸ء میں یروشلم میں کانفرنس ہوئی۔ ۱۹۶۱ء میں ہوئی اور ۱۹۵۸ء میں Accra، ۱۹۵۲ء میں Willingen، ۱۹۳۷ء میں Whiby میں Tamborm، ۱۹۳۸ء میں آئی ایم سی ورلڈ کونسل آف چرچ میں ضم ہو گئی۔ پوپ جان نے انسانیت کے مابین بہترین تعلقات اور امن کے قیام کے لیے عیسائی برادری کی xxxiii طرف سے جو اقدامات کئے ان میں سیکنڈ ونگٹن کونسل کا اعلامیہ نہایت اہمیت کا حامل ہے۔ اس کا مقصد چرچ اتحاد تھا اور دنیا میں جہاں کہیں بھی عیسائی موجود ہیں ان کے درمیان اتفاق رائے قائم کرنا تھا۔ کونسل کے اجلاس کا آغاز گیارہ اکتوبر ۱۹۶۲ء کو ہوا، اس کے چار دورانیے ہوئے اور آٹھ دسمبر ۱۹۶۵ء کو یہ اجلاس اختتام پذیر ہوا۔ کونسل کا ایک مقصد یہ بھی تھا کہ چرچ کے تعلقات دوسرے مذاہب سے بہتر طور پر استوار ہوں۔

Rahnar (1883-1962), LoclisMassignon (1905-1974) Danielou (1904-1984) تین مذہبی دانشور کے نظریات نے ونگن کونسل کے دوسرے مذاہب کے ساتھ رویے پر گہرے اثرات ڈالے۔ اس میں کوئی شک نہیں، Nostra Aetate دوسرے مذاہب خاص طور پر مسلمانوں کے ساتھ بہترین تعلقات کے حوالے سے نہایت اہم اقدام تھا۔ اس بات سے کوئی انکار نہیں کر سکتا کہ یہ دستاویز اس وقت کے سیاسی اور معاشرتی پس منظر میں پیش کی گئی اور اس کونسل میں چار عنوانات پیش ہوئے۔

"Text that discuss inter religious dialogue are Lumen Gentium, Promulgated 21 November 1964, Nostra Aetate 28 October 1965" Dei verbum, Gaudiumetsper, Ad Gentes and DignitatisHumanae all 7 December (۲۸) 1965

یعنی ہمارا دور۔ دوسرے مذاہب کے ساتھ تعلقات کے حوالے سے نہایت اہم دستاویز Nostra Aetate ہے۔ دور جدید میں انسانوں کے مابین تعلقات مضبوط ہوتے جا رہے ہیں۔ مختلف اقوام ایک دوسرے کے قریب ہوتی جا رہی ہیں۔ کیتھولک چرچ کی طرف سے دنیا کی اقوام اور مذاہب کی حیثیت کو تسلیم کرنا حسن قدم تھا۔ مسلمانوں اور عیسائیوں کی تاریخ باہمی لڑائی، جھگڑے اور ایک دوسرے کو برداشت نہ کرنے جیسے واقعات سے لبریز ہے۔ سینڈ ونگن کونسل نے ماضی کو بھول جانے پر زور دیا۔ اگرچہ ماضی کو بھلایا نہیں جاسکتا، لیکن ماضی سے سبق سیکھ کر مستقبل کے لیے لائحہ عمل تیار کیا جاسکتا ہے۔ اگرچہ مسلمانوں اور دوسرے مذاہب کے لوگوں کے ساتھ مکالمہ کے عمل میں Nostra Aetate اہم کردار ادا کیا۔ لیکن مکالمہ اور عیسائی مشن کے مابین تفریق کا معاملہ کافی پیچیدہ رہا، کیونکہ کونسل کا اعلامیہ ایک طرف مشن کی تکمیل کی بات کرتا ہے اور دوسری طرف مکالمہ پر زور دیا جاتا ہے۔ سوال یہ پیدا ہوتا ہے کہ مکالمہ مشن کا حصہ ہے یا پھر "مکالماتی صورت اختیار کر جائے گا؟ ابتداء میں کونسل کو اس مفاہمت پر مبنی رویے کی وجہ سے جس کا اعلان اس نے غیر سیاسی لوگوں کے بارے میں کیا، کافی دباؤ کا سامنا رہا۔ بہر حال عیسائی برادری کی طرف سے دیگر مذاہب کے ساتھ مکالمہ کے حوالے سے کونسل کا اعلامیہ نہایت اہمیت کا حامل ہے۔

انجیلوں کے نزدیک مشنری سرگرمیاں ہی مکالمہ کا دوسرا نام ہے۔ حالات و واقعات اس امر کی غمازی کرتے ہیں کہ انجیلوں کے نزدیک یہ بات کبھی پسندیدہ نہیں رہی کہ مسلمانوں کے ساتھ اس قسم کے تعلقات قائم کئے جائیں۔ ۱۹۷۸ء میں یورپ کے چرچ اس امر پر متفق ہوئے کہ عیسائیوں کی آپس میں ایک کانفرنس منعقد کروائی جائے۔ اگرچہ دوسرے مذاہب کے لوگوں کی روایات سے خدا کے تعلق اور مذہبی تکثیریت کے حوالے سے چرچ اور مسیحی دنیا کو درپیش مشکلات میں اضافہ کیا۔ پھر بھیمان تمام تر مشکلات کے باوجود دوسرے مذاہب کے ساتھ مکالماتی عمل جاری رہا۔ ورلڈ کونسل آف چرچز، رومن کیتھولک چرچ "Lausanne" اور ایونجیکل کے درمیان خلا بڑھتا رہا۔ ایونجیکل نے ایک کامیاب تاریخی کانفرنس کے مقام پر ۱۹۷۳ء میں منعقد کروائی۔ اس میں 150 ممالک سے آئے ہوئے کم و بیش 2500 مندوبین نے شرکت کی۔ وہاں پر مشن، ایونجیلزم، نجات اور مکالمہ جیسے اہم موضوعات زیر بحث آئے۔ اس کانفرنس میں مکالمہ کو ایونجیلزم کے معنوں کے طور پر اہمیت دی گئی۔ اس کانفرنس میں "G.W. PETER نے کہا:-

"Purpose is evangelism the procedure is dialogue" (۲۹)

ایونجیکل عیسائی مسلمانوں کو عیسائی بنانے کی اپنی شدید خواہش کو نہیں چھپاتے۔ عیسائی مشنریوں اور حکومتی اثرورسوخ کے ذریعے یہ دنیا کے ہر خطے پر قابض ہونا چاہتے ہیں۔ ان کی یہ خواہش صرف بغداد تک محدود نہیں۔ اس مقصد کے حصول کیلئے ان کے کئی ادارے تبلیغی مشن کی تربیت دیتے ہیں۔ کاریتاس نامی کیتھولک عیسائی تنظیم نے عراقی دفاتر کے تعاون سے دنیا کے مختلف ممالک میں اپنی شاخیں قائم کی ہیں تاکہ دنیا میں عیسائیت کو پھیلا یا جائے۔

مغرب نے جب سپین، سسلی اور مسلمانوں کے دوسرے مفتوحہ علاقوں پر قبضہ کیا تو وہاں کے کتب خانوں اور جامعات سے بہت کچھ سیکھا اور چرچ کے بنیادی عقائد میں تبدیلی اور لبرل ازم آیا، جس کی بنیادی وجہ یہ تھی کہ اسلام نے دوسروں کے مذہبی جذبات کو ٹھیس پہنچائے بغیر مذہب کو نہ صرف دلائل کے ذریعے بلکہ تنقیدی حوالے سے دیکھا۔ اس کے دو نتائج ظاہر ہوئے۔

(۱) چرچ میں اندھی تقلید کا طریقہ ٹوٹ کر کھڑ گیا۔

(ب) سائنس نے ترقی کی اور ہر چیز کو عقلی بنیادوں پر پرکھنا شروع کر دیا، جس سے مغرب کے اندر ایک نئے دور کا آغاز ہوا، سائنسی اور صنعتی میدانوں میں انقلاب برپا ہو گیا۔ جس کے نتیجے میں فطرت کو غلط انداز سے لیا گیا۔ جس کی وجہ سے اخلاقیات اور روحانی اقدار سے دوری پیدا ہونے لگی اور فحاشی عربانی عام ہوتی گئی۔ مغرب نے سیکولر ازم اختیار کر لیا ہے۔ وہ تو خدا سے دو گنا دور چلے گئے ہیں کیونکہ انہوں نے پہلا نمبر اپنی عوام کو طاقت کے لحاظ سے دے دیا ہے اور اس کے بعد قومیت ہے۔

"In the secularization of the west, God was twice dethroned and replaced; as the source of sovereignty by the people; as the object of worship by the nation(۳۰)"

نشانیہ ثانیہ اور تحریک اصلاح کے بعد زندگی کا تصور بدل گیا اور دنیا کے بارے میں مادی تصور کو فوقیت حاصل ہو گئی۔ اب معاشرے کو فلسفیانہ اور سیکولر بنیادوں پر استوار کیا جانے لگا اور مذہب ذاتی معاملہ قرار پایا اور دنیا کو مکافات عمل قرار دینے کی بجائے مقصود زندگی ٹھہرایا گیا۔

**مکالمہ بین المذاہب کا اسلامی تصور:-**

اسلام دراصل انسانی آزادی، مساوات اور اخلاقیات کے فروغ کیلئے باہمی تعاون کی بات کرتا ہے جو تمام انسانوں کے درمیان مشترک ہیں۔ یہ حقیقت ہے کہ قرآن حکیم اور مسلم دنیا نے اہل کتاب کو صدیوں پہلے مذہبی رواداری، مذہبی ہم آہنگی، امن و آشتی، برداشت اور بقائے باہمی کی دعوت دی۔ انسانیت کی فلاح کیلئے پوری انسانی برادری کے ساتھ مل کر جدوجہد کرنے کی قرآن اور رسول ﷺ کی جانب سے یہی حوصلہ افزائی ہے۔ جس کی بناء پر مسلم امہ اور مسلم ممالک اقوام متحدہ اس سے پہلے بننے والی مجلس اقوام، افریقی ممالک کے اتحاد کی تنظیم اور غیر جانبدار ممالک کی تحریک جیسے بین الاقوامی معاہدوں اور تنظیموں میں شمولیت سے انکار نہیں کیا۔ یہی وجہ ہے کہ آج مسلم دنیا ہر قسم کی بین الاقوامی سرگرمی میں شمولیت سے انکار نہیں کرتی۔ اس میں کوئی شک نہیں کہ مسلم دنیا مشترکہ بین الاقوامی مقاصد کو آگے بڑھانے اور بحیثیت مجموعی انسانیت کی خدمت کی خاطر دوسرے کے ساتھ تعاون کیلئے ہمیشہ تیار رہتی ہے۔

اسلام مختلف اقوام، مذاہب کے وجود کو تسلیم کرتا ہے اور دوسرے مذہبی عقائد اور نظریات کا احترام کرتا ہے۔ مذاہب کی تاریخ میں قرآن وہ واحد آسمانی کتاب ہے جس نے دوسرے مذاہب کے وجود کو تسلیم کیا۔ یہ اہل کتاب یہودیوں، عیسائیوں، صائبین، بت پرستوں اور طہروں سمیت سب کو مخاطب کرتا ہے۔ قرآن حکیم اپنے ماننے والوں کی ہر لحاظ سے رہنمائی کرتا ہے۔ مثال کے طور پر دیگر عقائد کے ماننے والوں میں جو ان کے ساتھ کسی معاہدے میں شریک ہوں جو ہر قسم کے تعلق سے دور رہنے کو ترجیح دیں، جو غیر جانبدار رہنا چاہیں اور جو دشمنی کا رشتہ استوار کرنے کے خواہش مند ہوں ان سے کس طرح کا برتاؤ کرنا ہے۔ یہ حقیقت کہ ان تمام اقسام کی وضاحت اور مسلمانوں کیلئے ان میں سے ہر ایک سے برتاؤ کے اعلیٰ اخلاقی معیارات کی صراحت قرآن کریم میں کی گئی ہے۔ قرآن کریم نہ صرف یہ کہ بین الاقوامی روابط کی رنگارنگی کو ملحوظ رکھتا ہے بلکہ مسلمانوں اور غیر مسلموں کے درمیان باہمی میل جول اور قربت کی راہیں بھی تلاش کرتا ہے۔ دنیا میں امن کے قیام، مذہبی ہم آہنگی، باہمی روابط کے فروغ، برداشت اور ایک دوسرے کے وجود کو تسلیم کرنے کیلئے مکالمہ بین المذاہب نہایت اہمیت رکھتا ہے۔

قرآن حکیم میں بے شمار ایسی آیات موجود ہیں جو غیر مسلم اقوام کے ساتھ اچھے تعلقات اور پر امن بقائے باہمی کے اصولوں کے تحت سلوک کرنے کی طرف اشارہ کرتی ہیں۔ قرآن حکیم میں کئی اصطلاحات کا استعمال ہوا ہے، جن کے مفہوم اور مکالمہ بین المذاہب کے درمیان یکسانیت پائی جاتی ہے۔

**(۱) تعارف:-**

قرآن مجید میں "تعارف" کا لفظ استعمال ہوا ہے۔ جس سے جاننے، سمجھ بوجھ اور تعلقات قائم کرنے جیسے مفہوم لیے جاسکتے ہیں اور مکالمہ بین المذاہب کی جو مجلس قائم ہوتی ہے اس کا مقصد بھی ایک دوسرے سے ملنا اور سمجھ بوجھ ہی ہوتا ہے۔ قرآن حکیم میں ارشاد ہوتا ہے:-

”يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاهُمْ إِنَّ اللَّهَ عَلِيمٌ خَبِيرٌ (13)“ (۳۱)

(لوگو! ہم نے تم کو ایک مرد اور ایک عورت سے پیدا کیا اور تمہاری قومیں اور قبیلے بنائے تاکہ ایک دوسرے کو شناخت کرو اور خدا کے نزدیک تم میں زیادہ عزت والا وہ ہے جو زیادہ پرہیزگار ہے، بے شک خدا سب کچھ جاننے والا اور سب سے خبردار ہے) تعارف مکالمہ بین المذاہب کے سلسلے میں معاون ثابت ہوتا ہے۔



(ب) اصلاح:-

اصلاح کے لئے ”مصلحون“ کا لفظ آتا ہے جو کہ اصلاح سے "Bridge Building" قرآن میں یہ لفظ پُر امن، بقائے باہمی اور اچھے تعلقات کے طور پر آتا ہے۔ ایک اور لفظ ”صلح“ اس کا مطلب ”امن کا قیام“ اور ”کنکاش کا خاتمہ“ ہے۔ ارشاد ہے:-

”لَا خَيْرَ فِي كَثِيرٍ مِنْ نَجْوَاهُمْ إِلَّا مَنْ أَمَرَ بِصَدَقَةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ“ (۳۲)

(ان لوگوں کی بہت سی مشورے اچھی نہیں، ہاں (اس شخص کی مشورے اچھی ہو سکتی ہے جو خیرات یا نیک بات یا لوگوں میں صلح کرنے کو کہے)

”إِنْ أُريدَ إِلَّا إِصْلَاحُ مَا اسْتَطَعْتَ“ (۳۳)

(میں تو جہاں تک مجھ سے ہو سکے (تمہارے معاملات کی) اصلاح چاہتا ہوں)۔

مکالمہ بین المذاہب مفاہمت اور باہمی تعلقات کا پیش خیمہ بنتا ہے۔ جبکہ اصلاح لوگوں کے درمیان استحکام اور اتحاد پیدا کرتی ہے اور دیگر مذاہب کے لوگوں کے ساتھ پُر امن بقائے باہمی پیدا ہوتی ہے۔ لہذا مذاہب کے درمیان مفاہمت کیلئے اصلاح کی بڑی اہمیت ہے۔

(ج) احسان:-

قرآن مسلمانوں سے اس بات کا مطالبہ کرتا ہے کہ وہ لوگوں سے نیکی کریں اور بہترین انداز میں گفتگو کریں۔ اور اچھے انداز سے جواب دیں:-

”ادْفَعْ بِاللِّسَانِ حَيِّ اَحْسَنَ الشَّيْءِ“ (۳۴)

(ایسے طریق سے جواب دو جو بہت اچھا ہو)۔

احسان پیغمبری طریقہ ہے:-

”ادْعُ إِلَى سَبِيلِ رَبِّكَ بِالْحُجَّةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ اَحْسَنُ“ (۳۵)

(اے پیغمبر! لوگوں کو دانش اور نیک نصیحت سے اپنے پروردگار کے رستے کی طرف بلاؤ اور بہت ہی اچھے طریق سے ان سے مناظرہ کرو)۔

دوسروں کی مدد کرنے کے بارے میں قرآن کریم میں یہ ضابطہ بیان کیا ہے:-

”وَتَعَاوَنُوا عَلَى الْبِرِّ وَالتَّقْوَى“ (۳۶)

(اور نیکی اور پرہیزگاری کاموں میں ایک دوسرے کی مدد کیا کرو)۔

مکالمہ بین المذاہب یعنی لوگوں کی بھلائی اور فلاح کے لیے ایک کوشش ہے۔ اگر ہم لفظ مکالمہ کی ساخت کو دیکھیں تو یہ یعنی مشترک بات ہے، جو تمام ادیان کے ماننے والوں کے مابین یکساں امور "Between word" ہے، ان کو بنیاد بنا کر ہی مکالمہ کیا جاتا ہے۔ قرآن حکیم مسلمانوں کو اہل کتاب یعنی یہودیوں اور عیسائیوں کی عزت کرنے اور ان کی عبادت گاہوں کے بارے میں یوں کہا گیا ہے:-

”وَلَوْلَا دَفْعُ اللّٰهِ النَّاسَ بَعْضَهُمْ بِبَعْضٍ لَّكُفَرْتُمْ سَوْغًا مَّعَ سَوْغٍ وَصَلَّوْا تَ وَمَسَاجِدَ يُدْعَوْنَ فِيهَا اسْمَ اللّٰهِ يَشِيرُونَ وَيَسْطُرُونَ اللّٰهُ مَن يَشْفُرْهُ اِنَّ اللّٰهَ لَقَوِيٌّ عَزِيزٌ“ (40)

(۳۷)

(اور اگر خدا لوگوں کو ایک دوسرے سے ہٹاتا رہتا تو صومعے اور گرجے اور (یہودیوں کے) عبادت خانے اور مسجدیں جن میں خدا کا بہت سا ذکر کیا

جاتا ہے گرائی جا چکی ہوتیں اور جو شخص خدا کی مدد کرتا ہے، خدا اس کی ضرورت مدد کرتا ہے، بے شک خدا توانا اور غالب ہے)۔

مسلمانوں کو یہ اجازت دی گئی ہے کہ وہ اہل کتاب کے ہاں بنا ہوا کھانا کھا سکتے ہیں، اسی طرح مسلمانوں کو اہل کتاب عورتوں سے شادی کرنے کی اجازت دی گئی ہے۔ قرآن حکیم میں ارشاد باری تعالیٰ ہے:-

”اَيُّوْمَ اُحِلَّ لَكُمْ الْكُفْيَاتُ وَطَعَامُ الَّذِينَ اُدُّوا الْكُتَابَ حَلٰلٌ لَّكُمْ وَطَعَامُ حَلٰلٌ لَّهُمْ وَالْمُحْسَنَاتُ مِنَ الْمَوْتَمَاتِ وَالْمُحْسَنَاتُ مِنَ الَّذِينَ اُدُّوا الْكُتَابَ مِنْ قَبْلِكُمْ اِذَا

آيْتُمُوهُنَّ اُحْجُرْهُنَّ حُجْرَيْنٍ غَيْرِ مُتَسَاوِيَيْنِ وَلَا مُتَّحِزِّيْنَ اَغْدَانٍ وَمَنْ يَكْفُرْ بِالْاِيْمَانِ فَكَذَّبَ حَيْثُ عَمِلَ وَهُوَ فِي الْاٰخِرَةِ مِنَ الْخٰسِرِيْنَ“ (5) (۳۸)

آج تمہارے لیے سب پاکیزہ چیزیں حلال کر دی گئی ہیں اور اہل کتاب کا کھانا بھی تم کو حلال ہے اور تمہارا کھانا ان کو حلال ہے اور پاک دامن مومن عورتیں اور پاک دامن اہل کتاب عورتیں بھی (حلال ہیں) جبکہ ان کا مہر دے دو اور ان سے عفت قائم رکھنا مقصود ہو، نہ کھلی بدکاری کرنی اور نہ چھپی دوستی کرنی اور جو شخص ایمان کا منکر ہو اس کے عمل ضائع ہو گئے اور آخرت میں نقصان پانے والوں میں ہوگا۔

اسلام میں تمام لوگوں کے ساتھ مکالمہ کے لیے کہا گیا ہے۔ خاص طور پر اہل کتاب کے ساتھ، کیونکہ یہ (مکالمہ) لوگوں کے ساتھ رابطے کا بہترین ذریعہ ہے۔ تمام بنی نوع انسان ایک ہی کنبہ ہے اس لیے مکالمہ ان کے درمیان لازم ہے۔ قرآن حکیم میں ارشاد ہے:-

”يَا أَيُّهَا النَّاسُ اتَّقُوا اللَّهَ الَّذِي تَخَافُونَ مِنْ نَفْسٍ وَاحِدَةٍ“ (۳۹)

(لوگو! اپنے پروردگار سے ڈرو جس نے تم کو ایک شخص پیدا کیا)۔

رب العزت نے تمام دنیا اور تمام اقوام کے لوگوں کی رہنمائی کیلئے انبیاء و رسل مبعوث فرمائے۔

”وَلَقَدْ بَعَثْنَا فِي كُلِّ أُمَّةٍ رَسُولًا“ (۴۰)

(اور ہم نے ہر جماعت میں پیغمبر بھیجا)۔

کسی پیغمبر اور رسول کو یہ نہیں کہا گیا کہ وہ زبردستی کریں۔ بلکہ وہ اللہ کا پیغام لوگوں کو دعوت، تبلیغ کے ذریعے پہنچائیں۔ اسلام دعوت اور تبلیغ کا حکم دیتا ہے کیونکہ قرآن کریم نے آپ ﷺ کے بارے میں یوں فرمایا:-

”وَمَا أَرْسَلْنَاكَ إِلَّا رَحْمَةً لِّلْعَالَمِينَ (107)“۔ (۴۱)

(اور اے محمد ﷺ ہم نے آپ کو تمام جہان کیلئے رحمت بنا کر بھیجا ہے)۔

قرآن حکیم مکالمہ کیلئے بنیادی اصول وضع کرتا ہے:-

”قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُفْرِكَ بِهِ شَيْئًا وَلَٰكِنَّا نَحْنُ بَعْضُنَا بَعْضٌ أَرْبَابًا مِّنْ دُونِ اللَّهِ فَإِن تَوَلَّوْا فَهُوَ لَكُمْ إِتِّفَاقًا مِّنْكُمْ“ (64)“ (۴۲)

(کہ دو کہ اے اہل کتاب جو بات ہمارے اور تمہارے دونوں کے درمیان یکساں ہے اس کی طرف آؤ، وہ یہ کہ خدا کے سوا ہم کسی کی عبادت نہ کریں اور اس کے ساتھ کسی کو شریک نہ بنائیں اور ہم میں کوئی کسی کو خدا کے سوا اپنا کارساز نہ بنائے۔ اگر یہ لوگ نہ مانیں تو کہہ دو کہ تم گواہ رہنا ہم فرمانبردار ہیں)۔

قرآن حکیم برے القابات دینے سے منع کرتا ہے:-

”وَلَا تَسُبُّوا الَّذِينَ يَدْعُونَ مِن دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ“ (۴۳)

(اور جن لوگوں کو یہ مشرک خدا کے سوا پکارتے ہیں ان کو براندہ کہنا کہ یہ بھی کہیں خدا کو بے ادبی سے بے سمجھے برا (نہ) کہہ بیٹھیں)۔

”لَا إِلَهَ إِلَّا اللَّهُ“ (۴۴)

(دین کے معاملے میں کوئی زبردستی نہیں)۔

انسانیت آج جو مختلف اور مخالف گروہوں میں بٹ کر رہ گئی ہے، جس کے باعث گلشن ہستی جہنم زار بن گئی ہے۔ اس کے اتحاد کی حقیقی اور محکم بنیاد توحید ہے، جو دنیا کی ساری حقیقتوں سے واضح تر اور روشن ترین حقیقت ہے اور حضرت محمد ﷺ نے اسی پلیٹ فارم پر جمع ہونے کیلئے اہل کتاب کو دعوت دی۔

قرآن مجید میں بیسیوں ایسی آیات ہیں جن میں اہل کتاب اور مشرکین سے مکالمہ و مجادلہ اور بحث و مباحثہ کے اصول بتائے گئے ہیں۔ اس کے علاوہ قرآن مجید میں اللہ تعالیٰ خود اپنے مکالمات بیان فرماتا ہے یعنی اللہ تعالیٰ خود اپنی مخلوق سے ہم کلام ہوا۔ سوال و جواب اور مکالمہ کی صورت میں بیانات ہیں۔ بلاشبہ قرآن میں موجود ہر لفظ رشد و ہدایت کا خزانہ ہے۔ ان تمام مکالمات سے بنی نوع انسان کے لیے آداب مکالمہ بالعموم اور امت مسلمہ کیلئے بالخصوص ثابت ہوتے ہیں۔

اللہ تعالیٰ نے مکالماتی اسلوب بیان کی مثالیں قرآن حکیم میں بیان فرمادیں۔ ۱۴۳ مقامات پر قرآن میں مکالمہ انداز اختیار کیا گیا ہے، جسے ہم براہ راست مکالمہ کا نام دے سکتے ہیں۔

الغرض قرآن نے فرشتوں سے مکالمات کیے، انبیاء سے، انلیس سے، آسمان اور زمین سے، ارواح سے، اس کے علاوہ انبیاء کے انبیاء سے، انبیاء کے اپنی قوموں سے، انبیاء کے دشمنوں سے، مخلوق کے آپس میں، یہ سارے مکالمات قرآن مجید میں خدا کے کلام کی صورت میں موجود ہیں۔ جن سے دعوت اسلامی کے میدان میں جدید دور کے تقاضوں کے مطابق استفادہ کیا جاسکتا ہے۔

حضرت محمد ﷺ نے اقوام کے ساتھ جو مکالمہ فرمایا سیرت طیبہ سے اس کی مثالیں پیش کی جاسکتی ہیں۔ ایک طرف حضور ﷺ نے مشرکانہ تہذیب کے نمائندہ افراد سے سرداران قریش اور ان کے وفود سے انفرادی اور اجتماعی سطح پر مکالمہ کیا۔ دوسری طرف ورقہ بن نوفل سے لے کر نجران کے عیسائی علماء سے۔ آپ ﷺ کا گویا عیسائیت سے انفرادی اور اجتماعی سطح پر مکالمہ تھا۔ اس طرح مدنی دور میں بیثاق مدینہ جس کے بڑے فریق یہودی قبائل تھے، ان سے مکالمہ کی ایک صورت تھی۔

”وَأَنْ يَثْرِبَ حَرَامٌ جَوْفَهَا لَهْلَ هَذِهِ الصَّحِيفَةِ.“ (۴۵)

(یثرب کی وادی اس بیثاق کی فریقوں کے لیے واجب احترام ہوگی۔)

پیغمبر اسلام ﷺ نے مدینہ کے یہود سے جو بیثاق کیا وہ باہمی مفاہمت کی بہترین مثال ہے۔ اس کے علاوہ نجاشی کی طرف سے حبشہ میں مسلمانوں کو بھیجا حالانکہ وہ عیسائی سلطنت کا حاکم تھا۔ صلح نامہ حدیبیہ مکالمہ بین المذاہب کی بہترین نبوی مثال ہے۔ اس واقعہ سے مکالمہ کے اصول و ضوابط اور حدود و قیود کا بھی اندازہ ہوتا ہے۔ آپ ﷺ نے مشرکین مکہ سے بات چیت کی اور نرم پہلو غالب رکھا، تاکہ خونریزی سے بچا جاسکے۔ معاہدہ حدیبیہ کی اہم دفعات یہ تھیں:-

۱- تیرے نام سے اے اللہ۔

۲- یہ وہ معاہدہ ہے جو محمد بن عبد اللہ اور سہیل بن عمرو میں طے ہوا۔

۳- ان دونوں نے اس بات پر صلح کر لی ہے کہ دس سال تک جنگ روک دی جائے، جس دوران میں لوگ امن سے رہیں اور ایک دوسرے سے رکے رہیں۔

۴- یہ محمد ﷺ کے ساتھیوں میں سے جو حج یا عمرے یا تجارت کیلئے مکہ آئے تو اس کی جان و مال کا امان ہو گا اور قریش کا جو شخص تجارت کے لیے مصر یا شام جاتے ہوئے مدینے سے گزرے تو اسے جان و مال کا امان حاصل ہو گا۔

۵- یہ کہ تو اس سال ہمارے پاس سے واپس چلا جائے گا اور ہمارے ہاں مکہ نہ آئے گا، البتہ آئندہ سال ہم باہر چلے جائیں گے۔ تو اور تیرے ساتھی وہاں (مکہ میں) داخل ہو کر تین راتیں ٹھہر سکیں گے، تیرے ساتھ سوار کا ہتھیار ہو گا یعنی تلوار میان میں پڑی ہو، اس کے سوا کوئی اور ہتھیار لے کر تو وہاں نہ آسکے گا۔ (۴۶)

صلح نامہ حدیبیہ پر پر امام زہری یوں تبصرہ کرتے ہیں:-

”وقال الزهري عن صلح الحدیبیة: "فما فتح في الإسلام فتح قبلة كان أعظم منه، إنما كان القتال، حيث اتقى الناس، فلما كانت الهدنة، ووضعت الحرب، وأمن الناس بعضهم بعضاً، والتوا، فتواضوا في الهدنة والمنامة، ولم تكلم أحد في الإسلام يعقل شيئاً إلا دخل فيه، ولقد دخل في عييتي (2) من كان في الإسلام قبل ذلك أو أكثر."“ (۴۷)

(صلح حدیبیہ سے پہلے اسلام میں اتنی بڑی فتح حاصل نہیں ہوئی تھی، لوگ جہاں بھی اکٹھے ہوتے جنگ ہو کر رہتی تھی، لیکن صلح حدیبیہ ہو گئی، جنگ موقوف ہو گئی اور لوگ ایک دوسرے سے بے خوف ہو گئے، باہم ملی جلی باتیں ہوئیں تو کوئی عقل مند ایسا نہ تھا جس سے اسلام کے متعلق گفتگو ہوتی اور اس نے قبول نہ کر لیا، چنانچہ جتنے لوگ ابتداء سے اب تک مسلمان ہوئے تھے صرف ان دو برسوں میں ان کے برابر بلکہ ان سے زیادہ تعداد میں مسلمان ہوئے۔)

آپ ﷺ نے صحابہ کو دیگر زبانیں سیکھنے کا کہا کیونکہ باہمی مکالمہ میں تاثیر اور قوت اس وقت پیدا ہو سکتی ہے جب پیغام کی زبان آسان، نرم اور قابل فہم ہو۔ ہم زبانی سے انسیت پیدا ہوتی ہے، اجنبیت دور ہو جاتی ہے، گفتگو کا مقصد آسانی سے سمجھا اور سمجھایا جاسکتا ہے۔

حضرت زید بن ثابت کو سریانی زبان سیکھنے کا حکم دیا۔

”فعلت کتابہم ہمدت لی خمس عشرة لیلۃ حتی حدتہ و کنت اقرالہ کتہبہم اذا کتبوا الیہ واجیب عنہ اذ کتب“ (۴۸)

(پس میں نے ان کی زبان میں لکھنا سیکھ لیا، ابھی پندرہ دن نہیں گزرے تھے کہ میں اس میں ماہر ہو گیا، جب یہود کوئی خط آپ ﷺ کی طرف لکھتے تو آپ ﷺ کو پڑھ کر سنا دیتا اور آپ ﷺ کو جواب لکھنا ہوتا میں وہ لکھ دیتا)

شاہان عالم کی طرف بھیجے جانے والے نبوی سفر کا معجزانہ طور پر انہیں قوموں کی زبان میں گفتگو کرنے لگ جانا بھی دعوت و تبلیغ اور مکالمے میں یکسانیت کی اہمیت کو واضح کر دیتا ہے۔ (۴۹)

اس کے علاوہ جن صحابہ کرام کو آپ ﷺ نے مختلف قوموں کی طرف داعی اور مبلغ بنا کر روانہ فرمایا۔ اس میں بھی یہ چیز آپ ﷺ کی حکمت عملی کا حصہ نظر آتی ہے۔ وہ مبلغ اسی قوم سے تعلق رکھتے ہوں، بصورت دیگر وہ اس قوم کی زبان، رسوم و رواج اور ثقافت سے واقف ہوں۔ بہر حال آپ ﷺ کے طرز عمل سے واضح ہوتا ہے کہ آپ ﷺ کی نظر میں بین المذاہب مکالمے کو اس قدر اہمیت حاصل تھی کہ آپ ﷺ نے اس مقصد کیلئے صحابہ کی تربیت فرمائی۔

وان یسود بنی عوف آمة مع المرزبین، للیسود یتھم و للمسلمین دینھم موالیھم و انفسھم لالامن ظلم و اثم فابہ لا یوتغ لال نفسہ و اهل بیتہ، (۵۰)

(اور بنو عوف کے یہودی مومنین کے ساتھ ایک سیاسی وحدت تسلیم کیے جاتے ہیں۔ یہودیوں کے لیے ان کا دین ہے اور مسلمانوں کے لیے اپنا دین ہے۔ خواہ ان کے موالی ہوں یا وہ بذات خود ہوں، ہاں جو ظلم یا عہد شکنی کا ارتکاب کرے تو اس کی ذات یا گھرانے کے سوا کوئی مصیبت میں مبتلا نہیں کیا جائے۔)

نبی کریم ﷺ نے مختلف بادشاہوں کے نام خطوط لکھے جن میں ان کو بات چیت کیلئے بلا یا گیا۔

جو لوگ اسلام قبول نہیں کرتے اسلام ان کی عزت کو برقرار رکھتا ہے، جیسا کہ نجران کے عیسائیوں میں سے کچھ لوگوں نے نبی کریم ﷺ کی تبلیغ پر اسلام قبول کر لیا تھا اور کچھ لوگوں نے انکار کیا تو وہ عیسائی جنہوں نے اسلام قبول نہیں کیا تھا، نبی کریم ﷺ نے اپنے صحابہ کے ساتھ بحفاظت ان کو ان کے وطن بھیج دیا۔ یہی انبیاء کا راستہ ہے کہ زبردستی نہ کی جائے اور آج کے مسلمانوں کا بھی یہ طرز عمل ہونا چاہئے کہ وہ اپنی معاملات میں جبر واکراہ سے گریز کر کے اپنے اعلیٰ اخلاق سے لوگوں کو متاثر کریں۔

رسول اللہ ﷺ نے مدینہ ہجرت کرنے کے ساتھ پہلے ہی سال مدینہ کے مختلف الخیال عناصر کو یکجا کرنے کے لیے اقدامات فرمائے۔ ان اقدامات کے نتیجے میں اوس و خزرج، مہاجرین اور غیر مسلم رسول اکرم ﷺ کی سیاسی قیادت میں متحد ہو گئے (۵۱)

اسی طرح مدینہ کے معاشرہ کی مختلف اکائیاں انصار، مہاجرین، عرب قبائل اور یہودی قبیلے بنو نضیر، بنو قریظہ اور بنو قینقاع مدینہ کے دشمن پر متحد ہو گئے۔ اس دستاویز کی رو سے ریاست کے تمام باشندوں کو برابری کے حقوق دیئے گئے۔ دفاعی سلامتی کو یقینی بنایا گیا، مذہبی معاملات کو اپنے اپنے عقائد کے مطابق طے کرنے کی نہ صرف اجازت دی گئی بلکہ اس کے لیے مناسب ماحول بھی فراہم کیا گیا۔

۷ھ میں یعنی اپنی وفات سے صرف تین سال قبل آنحضرت ﷺ نے قسطنطنیہ، مصر اور حبشہ کے عیسائی حکمرانوں کے نام جو تبلیغی خط لکھے اس میں یہ درج نہ تھا کہ عیسائیت جھوٹی ہے، اسے ترک کر دو بلکہ قرآن مجید کی یہ آیت خاص طور پر درج تھی۔

”قُلْ يَا أَهْلَ الْكِتَابِ تَحَالَوْا إِلَىٰ كَلِمَةٍ سَوَاءٍ بَيْنَنَا وَبَيْنَكُمْ“ (۵۲)

(آپ ﷺ) فرمادیں اے اہل کتاب! اس بات کی طرف آؤ جو ہمارے اور تمہارے درمیان مشترک ہے۔)

”اسلام جغرافیائی حدود کو انسانیت کو مستقل طور پر بانٹنے والی حدود نہیں مانتا، وہ ایک عالمی انسانی برادری قائم کرنا چاہتا ہے، جو ایک قانون کے تابع اور ایک مرکز سے وابستہ ہو اور جس میں انسانوں کو گروہوں میں تقسیم کرنے والی چیز نسل و رنگ، زبان اور وطنی حدود نہ ہوں بلکہ پوری انسانیت ایک خاندان بن جائے اور اگر کسی بنیاد پر ان میں فرق ہو تو وہ ایمان اور تقویٰ ہوں اور یہ ایسی چیزیں ہیں جو کسی قوم، رنگ یا نسل سے وابستہ نہیں بلکہ پوری انسانیت ان کے سلسلے میں برابر ہے، ہر شخص انہیں حاصل کر سکتا ہے۔“ (۵۳)

حدیث نبوی ﷺ ہے۔

قَالَ رَسُولُ اللَّهِ -صلى الله عليه وسلم-: «لُعِنَ عِيَالُ اللَّهِ، فَاحْتَبِ الْفَلْحَنَ إِلَى اللَّهِ مَنَ أَحْسَنَ إِلَى عِيَالِهِ» (۵۴)

(تمام مخلوق اللہ کا کنبہ ہے جو اس کے کنبے سے اچھا سلوک کرتا ہے، اللہ کے نزدیک محبوب ہے۔)

اسلام وہ ہے جس نے سابقہ آسانی مذاہب کو تسلیم کیا ہے اور اس نے کسی کو اس بات پر مجبور نہیں کیا کہ وہ اسلام قبول کرے۔ غیر قوموں میں سب سے پہلے آنحضرت ﷺ نے چھ میں خنجر، فدک، وادی القری، تپاء کے یہودیوں سے مصالحت فرمائی (۵۵)

اسلام ایک مکمل نظام حیات ہے، زندگی کے ہر پہلو پر حاوی ہے اس کی بنیاد خیر و تقویٰ پر ڈالی گئی ہے (۵۶) حدیث میں ہے:-

«عَنْ أَنَسٍ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ: «لَا تَحْسَبُوا دِيَارَكُمْ وَلَا تَبَاغِضُوا، وَلَا تَكْفُرُوا، وَلَا تَكُونُوا عِبَادَ اللَّهِ إِخْوَانًا» (۵۷)

(ایک دوسرے سے حسد نہ رکھو اور ایک دوسرے سے بغض نہ رکھو ایک دوسرے سے لاتعلقی اختیار نہ کرو اللہ کے بند بھائی بن جاؤ۔)

مغربی دانشوروں کا نقطہ نظر:-

مغرب اور اسلام کے مابین مکالمہ نہایت اہمیت کا حامل موضوع ہے کیونکہ دنیا میں امن اسی وقت قائم ہو پائے گا جب ان دو بڑی تہذیبوں (مغربی و اسلامی) کے درمیان پائے جانے والے تنازعات کو حل کیا جائے گا۔ مغرب اور اسلام کے درمیان تعلقات کے حوالے سے مغربی دانشوروں میں مختلف نقطہ نظر پایا جاتا ہے۔

مغربی دانشوروں کی ایک بہت بڑی تعداد اسلام اور مسلم دنیا کو مغرب اور اس کی تہذیب و نظام کے لیے خطرہ باور کرتی ہے۔ برنارڈ لیوس اور سموئیل بی، سنگٹن کا تعلق مغربی دانشوروں کے اس طبقہ سے ہے۔

(۲) مغربی دانشوروں کی ایک تعداد ایسی بھی ہے جو مغرب کے لیے اسلام اور مسلم دنیا کو کسی قسم کا خطرہ یا چیلنج تصور نہیں کرتی۔ فریڈ ہالی ڈے اسی طبقہ کی نمائندگی کرتے ہیں۔  
(۳) جدید مغرب میں دانشوروں کا ایک طبقہ ایسا بھی پایا جاتا ہے جو اسلام اور مسلم دنیا کو مغرب کیلئے خطرہ تو نہیں تصور کرتے لیکن اسلامی احیاء کی جدید تحریکات یا اسلام کے سیاسی نظام کو اس صلاحیت کا حامل تصور کرتا ہے کہ وہ جدید مغرب اور اس کے نظام کے لیے چیلنج بن سکے۔ جان ایل اسپوزیٹو، مغربی دانشوروں کے اسی طبقہ کی نمائندگی کرتے ہیں (۵۸)۔

پہلے طبقہ فکر کی رائے کے مطابق اسلام اور مغرب کے درمیان تصادم اور ٹکراؤ ناگزیر ہے کیونکہ اسلام ہر حال میں خود کو غالب کرنے کی خواہش رکھتا ہے۔ دوسرا طبقہ کہتا ہے کہ مسلم دنیا میں تصادم کی صلاحیت نہیں پائی جاتی اور یہ کہ مسلم امہ انتشار کا شکار ہے وہ متحد نہیں ہو سکتے۔ اس طبقہ فکر کی رائے سے اتفاق نہیں کیا جاسکتا۔ مسلم دنیا درحقیقت تصادم کرنا ہی چاہتی ہے کیونکہ اسلام تو دین ہی امن اور سلامتی کا ہے اور یہ کہ مسلم امہ ہمیشہ متحد رہی ہے۔ اگر ہم اسلامی عبادات کا جائزہ لیں تو ہر عبادت مسلم اتحاد کا نمونہ ہے اور اسی اتحاد کی بدولت مسلمانوں نے برس ہا برس تک دنیا کے مختلف ممالک پر اپنی حکمرانی قائم رکھی۔ اسپوزیٹو اسلام کو مغرب کے لیے خطرہ تو نہیں مگر اس بات پر زور دیتا ہے کہ اگر مغرب نے اپنی تہذیب کو تحفظ دینا ہے تو اسلام کو بحیثیت نظام تسلیم کرے۔ مغرب میں اسپوزیٹو کے اخذ کردہ نتائج بظاہر مقبولیت نہیں حاصل کر پارہے ہیں البتہ مغرب اور اسلام کے درمیان مکالمے کے لیے کوششیں کی جا رہی ہیں۔ یہ کوششیں اس وقت مفید ثابت ہو سکتی ہیں جب اسلام کو خطرہ کی بجائے ایک چیلنج تصور کیا جائے۔

مغربی اور اسلامی تصورات کا تقابلی جائزہ:-

مغربی اور اسلامی تصور زندگی میں کس حد تک مشترک چیزیں پائی جاتی ہیں اور کن امور میں شدید اختلاف پایا جاتا ہے۔ کن مقامات پر مفاہمت کا امکان ہے اور وہ کون کون سے امور ہیں جہاں کسی بھی صورت میں تعاون نہیں کیا جاسکتا؟ زندگی کے اس تصور کے بارے میں جب تک حدود و قیود متعین نہ کی جائیں تب تک مکالمہ مفید ثابت نہیں ہو سکتا۔ اگر مغربی تہذیب کا مطالعہ کریں تو زندگی کا تصور تین بنیادوں پر قائم نظر آتا ہے -

۱۔ انسانی زندگی کا اولین مقصد مادی ترقی ہے۔

۲۔ زندگی کا دوسرا مقصد محض خوشی، لذت وغیرہ کا حصول ہے۔ اس لیے مغربی تہذیب میں لذیذ کھانے، تفریح، سفر، شام کے اوقات میں حصول لذت و خوشی کے لیے موسیقی، ڈرامے اور ٹاک شو وغیرہ سے لطف اٹھایا جاتا ہے۔



۳۔ مذہب کو محدود کر کے انسان کا ذاتی معاملہ قرار دیا جاتا ہے اور انسان کو اتنی انفرادی آزادی دی جاتی ہے کہ وہ کسی بھی حدود و قیود کا پابند نہیں ہوتا۔ اسلام کا تصور حیات مغربی اور دیگر تہذیبوں سے اختلاف رکھتا ہے۔ اسلام انسان کو ایک فلاحی نظام دیتا ہے اور انسانی زندگی کے تمام معاملات کو عالمگیر اخلاقی اصولوں کے مطابق گزارنے کی تعلیم دیتا ہے۔ اگر جھوٹ بولنا، نا انصافی، شراب نوشی، قتل و غارت اور زنا، انفرادی سطح پر برائیاں ہیں تو معاشرتی اور ملکی سطح پر بھی ناقابل قبول ہے۔ اسلام کے عالمگیر اصول وقت کے ساتھ تبدیل نہیں ہوتے اور نہ ہی اسلام کسی انسان کو یہ اختیار دیتا ہے کہ وہ اس میں تبدیلی کر سکے۔ اسلامی تہذیب کی بنیاد ایک ایسے خالق کے وجود پر ہے جو اپنی مخلوق کی نگرانی اور بھلائی میں مشغول ہے۔ وہ ایک انسان کو کسی بھی صورت تنہا نہیں چھوڑتا۔ الہامی ہدایت کی شکل میں عالمگیر اخلاقی ضابطہ اور قانون دیتا ہے تاکہ اسلامی معاشرہ میں عدل و انصاف، اخوت و رواداری جیسے اعلیٰ اخلاقی اصول قائم ہوں اور لوگوں کی حق تلفی نہ ہو اور اپنے ماننے والوں کو حکم دیتا ہے کہ وہ اپنا مال انسانیت کی فلاح کے لیے خرچ کریں اور ایک ایسا مثالی معاشرہ قائم کرتا ہے جس میں انسان خوشی، لذت اور اطمینان بھی پاتا ہے اور اپنی اخروی زندگی کو بہتر بنا کر اجر بھی حاصل کر سکتا ہے۔

اسلام دیگر نظام ہائے زندگی کی طرح ایک عادلانہ معاشی نظام بھی رکھتا ہے جس میں تجارت اور شراکت داری ایک اخلاقی طرز عمل کے تحت کی جاتی ہے۔ اسلام کے معاشی نظام میں سودی نظام کی کوئی جگہ نہیں اور دولت کی غیر منصفانہ تقسیم نہیں پائی جاتی۔ اگر ہم مغربی معاشی نظام کا جائزہ لیں تو ایسے بین الاقوامی معاشی ادارے قائم ہیں جو IMF, WTO اور ورلڈ بینک کی صورت میں مغرب کے زیر سایہ کام کر رہے ہیں اور وہ تیسری دنیا کی اقوام کو غریب سے غریب تر کر رہے ہیں۔

انسانیت کی ترقی میں خاندانی نظام خاص اہمیت رکھتا ہے۔ مغرب میں مادیت اور انفرادیت نے اس خوبصورت ادارے کی شکل تباہ کر دی جس کی وجہ سے مغرب آج انتشار کا شکار ہے۔ انسان مشینوں کی طرح کام کر رہے ہیں۔ دور حاضر میں اس بات کی اشد ضرورت ہے کہ مغرب میں اسلام کے خاندانی تصور کو پیش کیا جائے۔ خاندان ہی وہ تربیت گاہ ہوتی ہے جو انسانوں کے اندر قربانی، ایثار، سچائی، عدل و انصاف اور رواداری جیسے اعلیٰ اخلاقی اصول پیدا کرتا ہے۔ مغرب اس خوبصورت نظام کے احیاء کے لیے اسلام سے راہنمائی لے سکتا ہے۔

اسلام مساوات مرد و زن کو امن کی پیدائش اور انسانی خمیر کے حوالے سے تو تسلیم کرتا ہے لیکن مرد و عورت کے حقوق و فرائض اور معاشرہ کے کردار کے حوالے سے دائرہ کار متعین کرتا ہے۔ اسلام نے عورت کو اعلیٰ ترین مقام اور بلند ترین حقوق دیئے ہیں۔ دنیا کا کوئی مذہب اور تہذیب ایسی مثال پیش کرنے سے قاصر ہے۔ آج مغرب میں عورت کے حقوق اور آزادی کی صد ابلند کی جاتی ہے۔ آزادی کے نام پر بے راہ روی کا ارتکاب کیا جاتا ہے جس کے نتیجے میں مغربی معاشرہ جہالت کی اتھاہ گہرائیوں میں گرتا جا رہا ہے۔ اسلام نے عورت کو بے پناہ حقوق اور مقام و مرتبہ عطا کیا ہے۔ ماں، بیٹی، بیوی اور بہن کے روپ میں اسلامی معاشرے میں قدر و منزلت کے مقام پر فائز ہے۔ مغربی تہذیب کو عورتوں کے حقوق و فرائض اور مقام و مرتبہ کے حوالے سے اسلام سے راہنمائی کی ضرورت ہے۔

دہشت گردی، بربریت اور خود کش دھماکے یہ تمام انسانیت کے لیے بہت بڑا خطرہ ہیں۔ اسلام شدت پسندی اور دہشت گردی کو گوارا نہیں کرتا۔ اس پر پروپیگنڈے کا علمی طور پر جواب دیا جائے۔ اسلام کی دعوت کے لیے یہ بہت اہمیت رکھتا ہے۔ یہ ایک ایسا سٹنڈیٹ ہے جس کو ختم کئے بغیر امن قائم نہیں ہو سکتا۔ موجودہ حالات میں جبکہ ہم زندگی کے تمام شعبوں میں زوال کا شکار ہو کر اور مسائل کے گرداب میں گھر کر خطرات سے دوچار ہیں ایسے میں انسانیت کی کشتی کو منجھار سے نکال کر طلائف خیز طوفانوں سے بچا کر سالمیت اور عافیت کے کنارے تک پہنچانا وقت کی اہم اور نازک ترین ذمہ داری ہے۔ جس کیلئے مشرق اور مغرب کے تمام طبقوں بالخصوص ارباب اقتدار، علماء اور دانشوروں کو آگے بڑھنا ہو گا۔ ہمیں یہ حقیقت نہیں بھولنی چاہئے کہ دنیا کی بقاء کے ساتھ ہی ہماری بقاء ہے اور اس کی بقاء ملکی اور فکری سرحدوں کی سالمیت پر منحصر ہے۔ آئیے ہم عہد کریں کہ ہم اپنی ساری کوششیں اور توانائیاں دنیا کو پُر امن بنانے پر لگا دیں۔

#### خلاصہ بحث

موجودہ دور میں مکالمہ بین المذاہب بہت اہمیت اختیار کر چکا ہے۔ اس سے انکار نہیں کیا جاسکتا۔ لیکن مکالمہ بین المذاہب کا یہ ہرگز مطلب نہیں کہ تمام مذاہب کا ایک ملغوبہ تیار کر کے وحدت ادیان کا تصور دے دیا جائے۔ اسلام ایک عالمگیر مذہب ہے۔ اس کی تعلیمات عالمگیر ہیں جو کبھی بھی معدوم نہیں ہو سکتیں۔ اسلام کا دعوت و تبلیغ کا پیغام ہمیشہ چلتا رہے گا۔ امن و سلامتی کی تعلیمات ہمیشہ موجود رہیں گی۔ برابری کی سطح پر عقائد اور ایمان کے علاوہ دیگر معاملات پر مکالمہ ہو سکتا ہے۔

مغرب اور اسلام کے درمیان مکالمہ اس وقت مفید ثابت ہو سکے گا جب مغرب دوہرا معیار اور متضاد طرز و فکر و عمل کو خیر باد کہے گا۔ ایک طرف مغربی عوام انسانیت کی ہمدردی اور عالمی امن و سلامتی کا دعویٰ کرتی ہے، دوسری طرف انسانیت کی تباہی کا سامان بھی تیار ہو رہا ہے۔ ماضی میں نوآبادیاتی نظام کے تحت کمزور ممالک اور اقوام پر اجارہ داری قائم کی گئی اور آج میڈیا اور ملٹی نیشنل کمپنیوں کے ذریعے تیسری دنیا کی عوام کے ذہنوں پر حکومت کرنے کی کوشش کی جا رہی ہے۔ میرا مقصد یہ ہرگز نہیں کہ اہل مغرب کے عوام کا خون کیا جائے، وہ بھی جائیں ہیں۔ لیکن ذرا مسلم دنیا کی حالت پر بھی نظر کرنی چاہئے۔ فلسطین، شام، بوسنیا، برما، مصر، افغانستان میں کس طرح سے انسانیت کا خون بہایا جا رہا ہے۔ سیاسی، معاشی، معاشرتی اور ثقافتی حوالے سے پوری امت مسلمہ کو یہودی پروٹوکول کے مطابق تباہ کیا جا رہا ہے۔

مکالمہ بین المذاہب اس وقت مفید ثابت ہو گا جب دنیا کے ہر انسان کی قدر و قیمت کو پہچانا جائے گا۔ انسانیت کی تکریم ہوگی، استحصالی نظام کا خاتمہ ہوگا۔ چھوٹے ملکوں کی سرحدوں کا احترام ہوگا۔ اسلامی تعلیمات پر نگاہ دوڑائیں تو کسی پر کوئی جبر اور ظلم نہیں۔ مسلمان جہاں کہیں بھی گئے اقلیتوں کے حقوق کا ہمیشہ خیال رکھا۔ آزادی رائے کا احترام کیا۔ اعلیٰ عہدوں پر غیر مسلموں کو تعینات کیا۔ مذہبی آزادی دی، ان کی عبادت گاہوں کو تحفظ دیا۔

### حواشی و حوالہ جات

- (1) The Encyclopedia of Religion, Eliade. Mircea, p.344
- (2) Interfaith Dialogue A Guide for Muslims, Muhammad Shafiq, Muhammad Abu-Nimer. Th International Institute of Islamic Thought Washington, 2007, p-1
- (3). One Interreligious Dialogue, Short Introduction, Martin Forward World 3 (O) Oxforde, N.D P 13.

(4) جامع فیروز الغات (مولوی فیروز الدین، مطبوعہ فیروز سنز لاہور ۲۰۰۵ء) ص ۳۳۸

(۵) سورہ الکہف، آیت: ۳۴۔

(6) سورہ الکہف، آیت: ۳۔

(۷) سورہ المجادلہ، آیت: ۱۔

- (۸) Interfaith Dialogue; A guide for Muslim, p. 1
- (۹) Interreligious Dialogue; A short Introduction, p. 13
- (۱۰) In Praise of Religious Diversity, James; B-Wiggins, N.D. p. 74
- (۱۱) The challenge of Islam Encounter in Interfaith Dialogue. Douglas Pratt. Ashgate, USA 2005, p . 195

(۱۲) سورہ العنکبوت، آیت: ۳۶۔

(۱۳) سورہ آل عمران، آیت: ۶۴۔

(۱۴) www.islamic insights.com

- (۱۵) Advocate of Dialogue, Compiled by Aliunal, Alphonse Willians, Pub, Fountain Virginia USA, 2002. p. 246
- (۱۶) Christian Muslim Dialogue in he Twentieth Century, p. 129- 130
- (۱۷) Compact Oxford English Dictionary. Oxford University Press London, 3rd Ed. p. 3743
- (۱۸) Almunjid Fi al Lughah, 1973, p. 547

(۱۹) Compact Oxford English Dictionary. Oxford University Press London, 3rd Ed. p. 3743

(۲۰) Ibid o. 3743

(۲۱) Ibid o. 3743

(۲۲) Wdbeter, 2597

(۲۳) اسلام، پیغمبر اسلام ﷺ اور مستشرقین مغرب کا انداز فکر، ڈاکٹر عبد القادر جیلانی، روشن پرنٹر لاہور ۲۰۱۰ء، ص۔ ۲۴

(۲۴) IOS minaret.org/dialogue 8php. Interfaith dialogue

(۲۵) Luka-10:27, Rom-13:19,10, John-4:20,21

(۲۶) Prov:27:17

(۲۷) Islam and other Faiths, IslamailRaji Al-Farooqi, International Institute of Islamic thought, USA, 1998, p.271

(۲۸) Christian-Muslim Dialogue in the Twentieth Century, Ataullah Siddiqui, ST Martin Press Newyork, p.34

(۲۹) Ibid, p. 42

(۳۰) Islam and the west, Bernard Lewis, Oxford University Press New York 1993, p184.

(۳۱) سوج الحجرات، آیت: ۱۳۔

(۳۲) سورہ النساء، آیت: ۱۴۔

(۳۳) سورہ اللہود، آیت: ۸۸۔

(۳۴) سورہ حم السجدہ، آیت: ۳۴۔

(۳۵) سورہ النحل، آیت: ۱۲۵۔

(۳۶) سورہ المائدہ، آیت: ۲۔

(۳۷) سورہ الحج، آیت: ۴۰۔

(۳۸) سورہ المائدہ، آیت: ۵۔

(۳۹) سورہ النساء، آیت: ۱۔

(۴۰) سورہ النحل، آیت: ۳۶۔

(۴۱) سورہ الانبیاء، آیت: ۱۰۷۔

(۴۲) سورہ آل عمران، آیت: ۶۴۔

(۴۳) سورہ الانعام، آیت: ۱۰۸۔

(۴۴) سورہ البقرہ، آیت: ۲۵۶۔

(۴۵) المجموعۃ الوثائق السیاسیۃ للعہد نبوی و خلافت راشدہ، ڈاکٹر محمد حمید اللہ، دار لنفاس، بیروت، ۱۹۸۳ء، ص، ۹۹

(۴۶) رسول اکرم ﷺ کی سیاسی زندگی، ڈاکٹر محمد حمید اللہ، دار لاشاعت، اردو بازار، کراچی، ۱۹۸۷ء، ص، 88

(۴۷) السیرۃ النبویہ ﷺ، ابن ہشام ابو محمد عبد المالك، دار الاحیاء لاتراث العربی، بیروت، ۱۹۹۵ء، ۳/ ۳۵۱

(۴۸) المسند، ابو عبد اللہ امام احمد بن حنبل، دار الاحیاء لاتراث العربی، بیروت، ۱۹۹۱ء، ۶/ ۲۳۸

- (۴۹) الطبقات الکبریٰ، ابو عبد اللہ، ابن سعد، ذکر بعثت رسول اللہ بکتبہ الی الملوک، دار صادر، بیروت، ۱۹۹۵ء، ۲۵۸/۱۹۹۵ء،
- (۵۰) السیرۃ النبویہ، ۳/۳۳۲-۳۳۳
- (۵۱) نشاۃ الدولہ الاسلامیہ فی عہد رسول ﷺ، عون الشریف قاسم، دار الکتب المصری، قاہرہ، مصر، ص، ۳۴،
- (۵۲) سورہ آل عمران، آیت: ۶۳
- (۵۳) اسلامی نظریہ حیات، پروفیسر، خورشید احمد، انسٹیٹیوٹ آف پالیسی سٹڈیز، اسلام آباد، ص، ۵۱۱
- (۵۴) مشکوٰۃ المصابیح، خطیب تبریزی ولی الدین، باب الشفقتہ الرحمۃ، ۲/۶۲۳
- (۵۵) سیرۃ النبی ﷺ، مولانا شبلی نعمانی، نظامی پریس، لاہور، ۱۹۷۵ء، ۷۸/۲
- (۵۶) الحاد مغرب اور ہم، ڈاکٹر غلام جیلانی، برق علماء اکیڈمی، محکمہ اوقات، لاہور، پنجاب،
- (۵۷) ۱۹۷۶ء، ص، ۱۲۸ صحیح مسلم، امام ابوالحسین، مسلم بن حجاج القشیری، کتاب البر والصلۃ والاداب، باب تحریم التماسد والتباغض والتدابیر حدیث: ۶۳۰۵، شبیر برادرز، لاہور، ۲۰۰۷ء
- (۵۸) مغرب اور اسلامی بنیاد پرستی، ڈاکٹر محمد ارشد، اسد پرنٹرز، لاہور، ص (40)